

വെള്ളം-അഴിയൂർ ദേശീയപാത

319(4329) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) വെള്ളം - അഴിയൂർ ദേശീയപാത വികസനവുമായി ബന്ധപ്പെട്ട് കൊയിലാണ്ടി നിയോജക മണ്ഡലത്തിലെ ചേമഞ്ചേരി, ചെങ്ങോട്ടുകാവ്, പന്തലായനി, വിയൂർ, മുടാടി, നന്തി, തിരക്കോടി, പയ്യോളി, ഇരിങ്ങൽ എന്നീ വില്ലേജുകളിലെ ഏറ്റെടുക്കേണ്ട ഭൂമികളിൽ എത്ര ശതമാനം പണം കൈമാറി ഏറ്റെടുത്തുവെന്നത് പട്ടികയാക്കി ലഭ്യമാക്കുമോ?

അനുബന്ധമായി ചേർത്തിരിക്കുന്നു (പട്ടിക-I).*

(ബി) മേൽ വില്ലേജുകളിലായി ഇതിനകം എത്ര ഭൂവുടമകൾക്ക്, എത്ര രൂപ നഷ്ടപരിഹാരമായി നൽകിയെന്ന് വിശദമാക്കാമോ?

അനുബന്ധമായി ചേർത്തിരിക്കുന്നു (പട്ടിക-II).*

(സി) മേൽ വില്ലേജുകളിൽ നിന്നായി ആകെ എത്ര ഭൂവുടമകൾക്കാണ് പണം കൈമാറാൻ ബാക്കിയുള്ളത്; ആയതിന് എത്ര രൂപ നഷ്ടപരിഹാര ചെലവ് പ്രതീക്ഷിക്കുന്നുണ്ട്; വിശദമാക്കുമോ?

പണം കൈമാറാൻ ബാക്കിയുള്ള ഭൂവുടമകളുടെ വിവരം അനുബന്ധമായി ചേർത്തിരിക്കുന്നു (പട്ടിക-III) രേഖകൾ ഹാജരാക്കാത്ത 708 ഭൂവുടമകളിൽ നിന്നായി 13.137 ഹെക്ടർ ഭൂമി ഡെഫർ ചെയ്ത് ദേശീയപാത വികസന അതോറിറ്റിക്ക് കൈമാറിയിട്ടുണ്ട്. ആയതിനുള്ള നഷ്ട പരിഹാരസംഖ്യ മാറ്റിവെച്ചിട്ടുണ്ട് ബാക്കിയുള്ള മുഴുവൻ ഭൂവുടമകൾക്കും നഷ്ടപരിഹാര സംഖ്യ നൽകുന്നതിനുള്ള നടപടികൾ സ്വീകരിച്ചു വരുന്നു.

എൽ.പി.എസ്.സി. -യുടെ വികസനം

320(4330) ശ്രീ. പ്രമോദ് നാരായൺ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) നെടുമങ്ങാട് വലിയമലയിൽ എൽ.പി.എസ്.സി-യുടെ വികസനത്തിനായി ഭൂമി ഏറ്റെടുക്കലിനായുള്ള പ്രാരംഭ വിജ്ഞാപനം എന്നാണ് പ്രഖ്യാപിച്ചതെന്ന് അറിയിക്കുമോ; എൽ.പി.എസ്.സി-യുടെ വികസനത്തിനായി ഈ സ്ഥലം എൽ.പി.എസ്.സി-ക്ക് ആവശ്യമാണെന്ന് സർക്കാരിന് ബോധ്യപ്പെട്ടിട്ടുണ്ടോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.